

Stqarrija Għall-Istampa

FOND GĦALL-GĦAQDIET VOLONTARJI – STRINA 2014

1. L-Għanijiet

Il-‘Fond għall-Għaqdiet Volontarji - Strina 2014’ għandu tliet għanijiet:

- Jgħin fit-tisħih tal-gustizzja soċjali billi jhegġeg ir-riflessjoni u l-azzjoni tal-volontarjat fil-qasam tas-solidarjetà u l-wens soċjali;
- Iwiezen lill-volontarjat fil-ħidma b’risq nies vulnerabbli;
- Ikattar il-koperazzjoni bejn l-għaqdiet volontarji b’risq dawk li l-aktar għandhom bżonn.

2. L-oqsma ta’ hidma volontarja li se jkunu kkunsidrati fis-sejha ta’ l-Istrina 2014

Il-‘Fond Għall-Għaqdiet Volontarji – Strina 2014’ se jappoggja proġetti fl-oqsma li ġejjin:

- *Trobbija/Tfulija/Edukazzjoni*
- *Xogħol*
- *Sabha*
- *Faqar*
- *Diżabilità*
- *Djalognu*
- *Ekoloġġja*

3. It-tqassim tal-flus allokati għall-proġetti

Is-somma allokata għall-‘Fond tal-Għaqdiet Volontarji’ se tiħabbar f’Jannar, hekk kif tkun magħrufa b’mod approssimattiv is-somma miġbura nhar l-Istrina. Is-somma għall-proġetti se titqassam lill-għaqdiet ta’kobar differenti, skont l-Avviz Legali 379 tal-2012 li jispeċifika hekk:

Għaqdiet Volontarji żgħar – ‘turnover taħt l-€20,000 fis-sena’. Dawn l-għaqdiet huma obbligati li jipprezentaw ir-rendikont finanzjarju tagħhom iffirmit minn żewġ ufficjali tal-għaqda;

Għaqdiet Volontarji medji - ‘turnover bejn l-€20,000 u l-€200,000 fis-sena’. Dawn l-għaqdiet huma obbligati li jipprezentaw ir-rendikont finanzjarju tagħhom iffirmit minn ‘certified accountant’.

Għaqdiet Volontarji kbar - ‘turnover ta’ 1 fuq minn €200,000 fis-sena. Dawn l-għaqdiet iridu jipprezentaw ir-rendikont finanzjarju tagħhom awditjat minn kumpanija tal-awditjar.

4. Proġetti

a. Definizzjoni

Għall-għanijiet tal-għażla, proġett huwa xogħol volontarju ġdid jew stabbilit, f'wahda jew aktar mill-oqsma msemmija fid-dokument, għal mhux aktar minn sentejn, bil-ħsieb li x-xogħol ikompli għaddej wara l-perjodu msemmi.

b. Il-Kriterji tal-Għażla

Fil-proċess tal-għażla, il-Bord tal-Fond tal-Volontarjat se jkun qiegħed japplika l-kriterji li ġejjin:

L-għaqdiet volontarji jiddeskrivu b'mod iddettaljat kif se jindirizzaw wieħed jew aktar mill-oqsma msemmija fid-dokument;

L-għaqdiet volontarji jieħdu punti żejda jekk idahħlu l-applikazzjoni ma' għaqdiet volontarji oħrajn. F'dan il-każ, l-applikazzjoni trid turi liema għaqda se sservi ta' koordinatur u x'tip ta' fondi kull għaqda għandha bżonn biex twettaq il-parti tagħha tal-proġett;

L-għaqdiet volontarji jkunu kapaċi juru li jistgħu jkomplu b' hidmiethom wara li jispiċċaw il-fondi tal-Istrina;

L-għaqdiet volontarji juru li għandhom kriterji tangibbli ta' suċċess biex ikejlu hidmiethom;

L-għaqdiet volontarji juru li għandhom l-kapaċità amministrattiva biex iwasslu l-proġett sat-tmiem.

c. L-obbligi tal-għaqdiet li jirċievu flus mill-Fond

Kull informazzjoni li tingħata mill-għaqdiet volontarji għandha tkun korretta u kif mitluba mill-MCCF.

L-għaqdiet volontarji huma mistennija li jagħtu rendikont tal-qagħda finanzjarja u tad-dhul rikorrenti tagħhom qabel ma jiġi ffirmat il-kuntratt tal-proġett.

L-għaqdiet volontarji benefiċjarji għandhom jipprezentaw rapport ta' hidma f'nofs u fi tmiem il-proġett.

L-għaqdiet volontarji benefiċjarji għandhom jipprovdu rendikont finanzjarju, f'nofs u fi tmiem il-proġett. Kull nefqa trid tiġi appoġġjata minn irċevuta/i originali.

L-għaqdiet volontarji għandhom jiddikjaraw it-terminu tal-kuntratt ta' impjieg ta' persuni mhaddma bi flus il-Fond.

F'każ ta' diffikultajiet fit-twettiq tal-obbligi tagħhom, kif imfissra fl-applikazzjoni, l-għaqdiet volontarji benefiċjarji għandhom jinfurmaw lill-MCCF b'mod immedjat.

Ma jistax isir infieq jekk mhux għall-hidma msemmija fl-applikazzjoni. L-għaqdiet volontarji huma obbligati li jroddu lura l-flus mhux minfuqa jew flus minfuqa f'attivitajiet mhux imħabbra fl-applikazzjoni.

Irid jingħata għarfien pubbliku u kontinwu lill-MCCF fil-hidma ffinanzjata mill-Fond.

d. Finanzjament tal-Proġetti

L-għaqdiet se jirċievu 25% tal-finanzjament fil-bidu tal-hidma, 50% mal-verifika tar-rapport dwar nofs iż-żmien tal-hidma, u 25% fi tmiem il-proġett wara li jkun ivverifikat ir-rapport tal-aħħar.

F'kazijiet eċċezzjonali, bħal xiri ta' apparat indispensabbli għall-proġett, il-bord tal-għażla jikkunsidra hlas li jaqbez il-25% tal-finanzjament fil-bidu tal-proġett. Dan il-hlas ikun marbut ma' rapport li jispjega għala il-flus qegħdin ikunu mitluba minn qabel.

5. Xogħol infrastrutturali

F'Lulju jifthu l-applikazzjonijiet għal xogħol infrastrutturali. Fl-applikazzjoni, l-għaqda volontarja trid tagħti dettalji tax-xogħol u tal-ispiża marbuta max-xogħol, u trid turi kif ix-xogħol infrastrutturali se jgħin is-solidarjetà u l-wens soċjali billi jtejjeb il-kwalità tal-hajja tan-nies li ġew bżonn il-volontarjat.

L-applikazzjoni trid turi li l-għaqda volontarja għandha l-permessi mehtieġa (fejn japplika) biex twettaq ix-xogħol infrastrutturali.

6. Għajnuna lill-Għaqdiet Volontarji

Il-Kunsill Malti għas-Settur Volontarju ser ikun qed jassisti lil dawk reġstrati mal-Kummissarju tal-Volontarjat sabiex japplikaw għal-fondi tal-MCCF. Ser ikun ukoll qed joffri l-assistenza lil dawk l-għaqdiet li mhux reġstrati mal-Kummissarju tal-Volontarjat sabiex jirreġistraw u jsiru konformi mal-Liġi.

7. Dati Importanti

30 ta' Jannar 2015: Tithabbar is-somma allokata għall-Fond u jifthu l-applikazzjonijiet.

2 ta' Marzu 2015: Jagħlqu l-applikazzjonijiet

4 ta' Mejju 2015: Jithabbru l-proġetti magħzula mill-Bord tal-Fond

12 ta' Lulju 2015: Tithabbar is-somma allokata għax-xogħol infrastrutturali u jifthu l-applikazzjonijiet.